

समाचार वाणी

खबर जो करें असर !

नाशिक | Friday, 28 August 2026

NEET 2026 मामले में बड़ा ट्विस्ट ; पूरा पेपर लीक नहीं हुआ था, कुछ सवाल वायरल होने पर परीक्षा रद्द

Sanket Morankar

Published on 22 May 2026



देश की सबसे महत्वपूर्ण मेडिकल प्रवेश परीक्षा NEET 2026 को लेकर बड़ा खुलासा सामने आया है। पेपर लीक विवाद के चलते रद्द की गई इस परीक्षा पर अब राष्ट्रीय टेस्टिंग एजेंसी (NTA) ने पहली बार आधिकारिक स्थिति स्पष्ट की है। NTA प्रमुख [?] ने गुरुवार को संसदीय स्थायी समिति के सामने पेश होकर कहा कि [?], बल्कि केवल कुछ प्रश्न बाहर आए थे।

इंडिया टुडे की रिपोर्ट के अनुसार, NTA ने समिति को बताया कि परीक्षा के दौरान कई अनियमितताएं और गैरप्रकार सामने आए थे। हालांकि पूरी प्रश्नपत्रिका लीक नहीं हुई थी, लेकिन कुछ सवाल वायरल होने से परीक्षा प्रणाली की विश्वसनीयता प्रभावित हुई। इसी वजह से परीक्षा रद्द करने का निर्णय लिया गया।

अभिषेक सिंह ने कहा कि किसी भी राष्ट्रीय परीक्षा में कुछ प्रश्नों का लीक होना भी बेहद गंभीर मामला होता है, क्योंकि इससे छात्रों का भरोसा टूट सकता है। इसलिए निष्पक्षता बनाए रखने के लिए परीक्षा रद्द करना जरूरी समझा गया।

इस मामले की जांच फिलहाल सीबीआई कर रही है। जांच एजेंसी ने अब तक कई लोगों को गिरफ्तार किया है, जिनमें महाराष्ट्र के कुछ आरोपी भी शामिल हैं। RCC के संचालक मोटेगावकर, पी. वी. कुलकर्णी और मनिषा मांडरे को भी सीबीआई ने हिरासत में लिया है।

उच्च शिक्षा मंत्रालय के सचिव [?] ने भी संसदीय समिति को बताया कि जांच सही दिशा में आगे बढ़ रही है। भविष्य में ऐसी घटनाएं रोकने के लिए परीक्षा प्रक्रिया में कई नए सुरक्षा उपाय लागू किए जा रहे हैं। पेपर सुरक्षा, डिजिटल निगरानी और परीक्षा केंद्रों पर सख्ती बढ़ाने की योजना पर काम जारी है।

इस पूरे विवाद के बीच अब लाखों छात्रों की नजर दोबारा आयोजित होने वाली परीक्षा पर टिकी है। NEET 2026 की नई परीक्षा 21 [?] को आयोजित की जाएगी। सरकार और NTA का दावा है कि इस बार परीक्षा को पूरी तरह सुरक्षित और पारदर्शी

बनाने के लिए विशेष व्यवस्था की जा रही है ।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/Sanket Morankar, to which effect, publication house/its representative/affiliates are not responsible/liable whatsoever.